

नैसर्गिक आपत्तीकरिता वितरीत करण्यात आलेल्या  
निधीच्या खर्चाबाबत SDRF Management  
Information System या online प्रणाली  
मध्ये सर्व जिल्ह्यांची माहिती भरण्याबाबत.

महाराष्ट्र शासन  
महसूल व वन विभाग

शासन परिपत्रक क्रमांक:-एससीवाय-०७/२०१५/प्र.क्र.११४/म-११  
मंत्रालय, मुंबई.४०० ०३२  
दिनांक:- २२ ऑगस्ट २०१६.

**परिपत्रक:-**

नैसर्गिक आपत्तीकरिता वितरीत करण्यात आलेल्या निधीच्या खर्चाबाबत SDRF Management Information System या online प्रणाली मध्ये सर्व जिल्ह्यांची माहिती भरण्याबाबत सर्व विभागीय आयुक्तांना वेळोवेळी कळविण्यात आले आहे. परंतु काही जिल्हे वगळता इतर जिल्ह्यांनी याबाबतची माहिती भरलेली दिसून येत नाही.

२. नैसर्गिक आपत्ती झाल्यानंतर SDRF आणि NDRF यांच्या निकषानुसार साधारणतः सरासरी रु. ३००० ते ४००० कोटी पेक्षा जास्त निधी वितरीत केला जातो. सदर निधी खर्च झाल्यानंतर संबंधितांकडून उपयोगिता प्रमाणपत्र शासनास सादर केले जात नाहीत. उपयोगिता प्रमाणपत्र सादर केल्याशिवाय केंद्र शासनाकडून पुढील नैसर्गिक आपत्तीकरिता निधी वितरीत केला जात नाही. त्याचप्रमाणे नैसर्गिक आपत्ती संदर्भात शासनाच्या वेगवेगळ्या स्तरावरून निधी वितरणाबाबत व खर्चाबाबतची सद्यःस्थिती तसेच इतर माहिती वेळोवेळी मागविण्यात येते. यापध्दतीने निधी वितरणाची सद्यःस्थिती संबंधित यंत्रणांकडून शासनास वेळेवर प्राप्त होणे अत्यावश्यक आहे.

३. या पार्श्वभूमीवर सक्त सूचना देण्यात येत आहेत की, सर्व विभागीय आयुक्त व जिल्हाधिकारी यांनी SDRF व NDRF Norms नुसार प्राप्त, वितरीत व खर्च निधीची अचुक माहिती केंद्र शासनाच्या संकेतस्थळावर विहित दिवशी भरण्याची खबरदारी घ्यावी. याकरिता संबंधित अधिकाऱ्यांना निर्देश द्यावेत. यासंदर्भात अपेक्षित कार्यवाही न झाल्यास, अशी माहिती संकलीत व सादर करण्याची जबाबदारी असणाऱ्या अधिकाऱ्यांवर यथोचित शिस्तभंगाची कारवाई करण्यात येईल. तसेच यासाठी जबाबदार असलेले संबंधित विभागीय आयुक्त/जिल्हाधिकारी यांच्या गोपनीय अहवालात तशा स्वरूपाचे प्रतिकूल शोरे नोंदविण्यात येतील.

४ सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संकेतांक २०१६०८१९१७२६३५३०१९ असा आहे. हा आदेश डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

( स्वा शि क्षत्रिय )  
मुख्य सचिव, महाराष्ट्र शासन

प्रति,

- १) मा.मंत्री (मदत व पुनर्वसन) यांचे खाजगी सचिव, मंत्रालय, मुंबई,
- २) मा.राज्यमंत्री (मदत व पुनर्वसन) यांचे खाजगी सचिव, मंत्रालय, मुंबई,
- ३) अपर मुख्य सचिव (मदत व पुनर्वसन) यांचे स्वीय सहायक, मंत्रालय, मुंबई,
- ४) विभागीय आयुक्त (सर्व),
- ५) जिल्हाधिकारी (सर्व),
- ६) निवडनस्ती- कार्यासन म-११.